



MALTA

QORTI CIVILI

PRIM' AWLA

(GURISDIZZJONI KOSTITUZZJONALI)

ONOR. IMHALLEF

MARK CHETCUTI

Seduta tas-27 ta' Mejju, 2015

Rikors Numru. 25/2012

**Anthony, Mary, Jane, Tessie u Carmel ilkoll ahwa Zammit u
Stephen Zammit u Josette Vassallo ulied Joseph Zammit**

vs

**L-Onorevoli Prim Ministru, il-Kummissarju ta' I-Artijiet u
I-Avukat Generali.**

Il-Qorti,

Rat ir-rikors kostituzzjonal tar-rikorrenti tas-16 ta' April 2012 li jghid hekk:

Kopja Informali ta' Sentenza

III l-esponenti kienu proprietarji tal-fond numru 8, Flat 1, Old Prison Street, Senglea. Dan il-fond kien suggett ghal cens temporanju favur terzi ghal perjodu ta' sbatax-il sena;

III fl-1 ta' Settembru 1986, u cioe, 4 snin qabel ma kelli jaghiaq ic-cens temporanju, il-Gvern irrekwizizzjona l-fond surreferit;

III fl-10 ta' Ottubru 1988 il-fond gie derekwizizzjonat u gew ritornati ie-cwievet tal-fond surreferit lill-esponenti;

III fil-15 ta' April 1989 l-esponenti saru jafu illi l-fond surreferit kien gja gie demolit mill-Gvern u dana qabel ma kien għadu nhareg ebda avviz ta' esproprjazzjoni bil-modalita preskriitta fil-Kap. 88 tal-Ligijiet ta' Malta;

III fis-27 ta' Ottubru 1989 giet ippubblikata fil-Gazzetta tal-Gvern id-dikjarazzjoni tal-President ta' Malta illi l-fond surreferit ittieħed mill-awtorita kompetenti, liema akkwist kien ghall-pussess u l-uzu għal dak iz-zmien li l-ezigenzi tas-servizz pubbliku jehtieg;

III fl-4 ta' Ottubru 1991 giet ippubblikata fil-Gazzetta tal-Gvern id-dikjarazzjoni tal-President ta' Malta illi l-istess fond kien qiegħed jigi mehud b'titlu ta' dominju pubbliku u mhux aktar ghall-pussess u l-uzu;

III fit-22 ta' Marzu 1999 l-Agent Kummissarju tal-Artijiet ipprezenta kontra l-esponenti quddiem il-Bord tal-Arbitraggi dwar l-Artijiet avviz ghall-ftehim fejn iddikjara li l-kera ta' għarfien li l-awtorita kompetenti kienet lesta biex thallas ghall-akkwist b'titolu ta' dominju pubbliku ghall-fond surreferit kien ta' hmistax-il liri Maltin u tnejn u sittin centezmu (Lm15.62) fis-sena, illum ekwivalenti għal sitta u tletin ewro u tmienja u tletin centezmu (€36.38);

III permezz ta' ittra ufficjali datata 12 ta' April 1999 l-esponenti, fost affarijiet ohra, iddikjaraw li ma kienux qed jaccettaw l-offerta tal-Agent Kummissarju tal-Artijiet;

III konsegwentement il-Kummissarju tal-Artijiet ipproceda kontra l-esponenti quddiem il-Bord tal-Arbitraggi dwar l-Artijiet permezz tar-rikors numru 19/2000/JC;

III permezz tar-risposta tagħhom għar-rikors surreferit l-esponenti eccepew illi t-talba għat-tehid b'dominju pubbliku kellha tigi michuda in bazi għas-segwenti konsiderazzjonijiet:

Kopja Informali ta' Sentenza

- (i) Il-fond 'de quo' ma għadux jezisti;
- (ii) Ga qabel id-Dikjarazzjoni dwar it-tehid forzat tieghu I-Gvern kien ga ddemolixxa I-fond. Dan hekk sehh fl-1989. F'dawk id-dati cirkostanzi I-Gvern kien obbligat jakkwistah b'xiri assolut u mhux b'xi forma ohra ta' akkwist;
- (iii) F'kull kaz huwa inkoncepibbli kif perit inkarigat mir-rikorrenti stabilixxa fl-1989 ir-rata specifika ta' fond li certament ma kienx ghadu jezisti fil-mument tar-redazzjoni tar-rapport tieghu. Ga minn qabel id-demolizzjoni tieghu I-appartament kien koncess b'cens versu r-rata ta' Lm40 fis-sena u għalhekk ir-rata stabbilita hi f'kull kaz inaccettabbili;

Illi fis-7 ta' Marzu 2012 il-Bord tal-Arbitragg dwar I-Artijiet ippronunzja l-gudizzju tieghu permezz tas-sentenza fl-ismijiet Agent Kummissarju tal-Artijiet vs Joseph Zammit et billi, filwaqt li ssimpatisizza u qabel mar-ragunament tal-esponenti fir-rigward tal-ewwel zewg eccezzjonijiet, ghadda biex cahadhom stante illi ma jsibu ebda sostenn fil-ligi u dan minhabba illi ai termini tal-Kap.88 I-Awtorita tal-Art għandha l-fakolta illi takwista art b'titlu ta' dominju pubbliku meta hekk jidrilha u thallas bhala kumpens kera ta' għarfien. Konsegwentement laqa' t-talbiet attrici u dana billi ipprefigga kumpens fl-ammont ta' mijja u tmienja u hamsin ewro u erbghin centezmu (€158.40) fis-sena rappresentanti kera ta' għarfien dovuta mill-Awtorita lill-esponenti;

Illi l-Agent Kummissarju tal-Artijiet interpona umili appell minn din is-sentenza liema appell sal-lum ghadu mhux appuntat.

Illi għandu għalhekk jirrizulta mis-suespost li I-Gvern kien gia spossessa lill-esponenti mill-propjeta tagħhom fil-15 ta' April, 1989, meta illegalment u abbuzivament huwa ddemolixxa il-fond mertu tal-kawza, liema spussessar jammonta għal espropazzjoni 'de facto' u għal liema l-esponenti għadhom sal-lum mhux adegwament ikkompensati;

Illi dan l-agir jammonta għal ksur lampanti tad-drittijiet fondamentali tal-esponenti partikolarment dak protett bl-artikolu 37 tal-Kostituzzjoni ta' Malta kif ukoll tal-Ewwel Artikolu tal-Ewwel Protokol tal-Konvenzjoni Ewropeja;

Illi ukoll, u fi kwalunkwe kaz, l-artikolu 19 tal-Kap. 88 tal-Ligijiet ta' Malta, u d-dispozizzjonijiet l-ohra relatati, ukoll jilledu d-drittijiet fondamentali tal-esponenti u dana peress illi ma jipprodux għal forma ta' kumpens xieraq ai termini tal-artikolu 37 tal-Kostituzzjoni ta' Malta stante li t-tehid tal-fond mertu tal-kawza b'titolu ta' dominju pubbliku jcaħħad lill-esponenti mid-drittijiet propjetarji kollha lilhom spettanti;

Kopja Informali ta' Sentenza

Ghaldaqstant l-esponenti jitolbu lil dina l-Onorabbli Qorti, ghar-ragunijiet kollha premessi, joghgobha:

1. Tiddikjara li d-demolizzjoni tal-fond numru 8, Flat 1, Old Prisoners Street, Senglea kienet wahda illegali u konsegwentement tammonta ghall-espropjazzjoni 'de facto' mill-awtorita responsabbi;
2. Tiddikjara illi l-istess demolizzjoni u l-konsegwenti esproprjazzjoni tilledi d-drittijiet fondamentali tal-esponenti u dana kif sanciti fl-artikoli 37 tal-Kostituzzjoni ta' Malta u l-Ewwel Artikolu tal-Ewwel Protokol tal-Konvenzjoni Ewropeja;
3. Tiddikjara nulli u bla effett l-artikolu 19 tal-Kap. 88 tal-Ligijiet ta' Malta u kull disposizzjonijiet ohra relatati tal-istess Kap stante li m'humiex kompatibbli mal-Kostituzzjoni ta' Malta, senjatament l-artikolu 37 tal-istess Kostituzzjoni, u mal-Ewwel Artikolu tal-Ewwel Protokoll tal-Konvenzjoni Ewropeja;
4. Konsegwentement, tghaddi biex tannulla s-sentenza tal-Bord tal-Arbitragg dwar l-Artijiet ippronunzjata fis-7 ta' Marzu 2012 fl-ismijiet Agent Kummissarju tal-Artijiet vs Joseph Zammit et;
5. Tillikwida d-danni sofferti mill-esponenti b'konsegwenza tal-ksur tad-drittijiet taghhom kif hawn fuq indikat;
6. Tikkundanna lill-konvenuti jhallsu lill-esponenti d-danni hekk likwidati;
7. Taghti kull ordni u rimedju iehor xieraq jew opportun biex tigi spurgata l-vjolazzjoni tad-drittijiet fondamentali taghhom hawn lamentata.

Bl-ispejjez kontra l-konvenuti, ingunti minn issa in subizzjoni.

Rat ir-risposta tal-intimati li tghid hekk:

- (i) Illi in linea preliminari, il-Prim Ministro mhux il-legittinu kontradittur ai termini tal-artikolu 181B tal-Kap. 12 tal-Ligijiet ta' Malta u ghalhekk f'dan ir-rigward għandu jigi liberat mill-osservanza tal-gudizzju;
- (ii) Illi in linea preliminari ukoll, ir-rikorrenti għadhom ma esawrixewx ir-rimedji ordinarji li jikkonsiti f'appell li intavola l-intimat Kummissarju li għadu pendent u għalhekk din l-Onorabbli Qorti għandha tiddeklina milli tiehu konjizzjoni ulterjuri ta' dan ir-rikors promotur;
- (iii) Illi in linea preliminari ukoll, ir-rikorrenti jridu jippruvaw it-titolu fuq il-proprijeta mertu tar-rikors odjern;

Kopja Informali ta' Sentenza

(iv) Illi subordinatament u minghajr pregudizzju ghas-suespost, fil-mertu fi kwalunkwe kaz, l-allegazzjonijiet tar-rikorrenti in kwantu huma bazati fuq l-artikolu 37 tal-Kostituzzjoni u tal-artikolu 1 tal-Ewwel Skeda huma infondati fil-fatt u fid-dritt stante li l-artikolu 19 tal-Kap. 88 ma jilledi bl-ebda mod id-dritt ta' proprjeta tar-rikorrenti kif qed jigi allagat. Illi l-esponenti jirrilevaw li ma hemmx ksur ta' drittijiet fondamentali meta l-Gvern sabiex jagħmel slum clearance u aggornament taz-zona jakkwista art b'titolu ta' dominju pubbliku fl-interess pubbliku u l-kumpens relativ li f'dan il-kaz hi l-kerċi tal-gharfien, giet stabbilita mill-Ufficċju ghall-Valutazzjonijiet meta l-fond in kwistjoni kien diga demolit u b'kunsiderazzjoni għad-daqs tal-proprjeta u fatturi oggettivi ohra;

(v) Illi skont l-artikolu 2 ta' Kapitulu 88 tal-Ligijiet ta' Malta, "skop pubbliku" jfisser kull skop li għandu x'jaqsam ma' l-uzu eskluziv tal-Gvern jew ma' l-uzu pubbliku generali, jew li għandu x'jaqsam ma' jew jiswa ghall-interess jew qadi tal-pubbliku (sew jekk l-art tkun ghall-uzu tal-Gvern sew jekk le jew ma' jew ghall-ippjantar ta' l-iblet jew ma' jew għar-rikostruzzjoni jew ghaz-zjieda fl-impieggi, jew għat-tkattir fit-turizmu, jew għall-promozzjoni tal-kultura jew għall-preservazzjoni tal-identità nazzjonali u storika, jew għall-harsien ekonomiku tal-Istat jew kull skop li għandu x'jaqsam. mad-difiza ta' Malta jew li għandu x'jaqsam ma' jew jiswa ghall-operazzjonijiet naval, militari jew ta' l-ajru; u jfisser ukoll kull skop iehor imsemmi bhala pubbliku minn xi ligi; u ghall-finijiet ta' din it-tifsira, fejn l-is-kop sabiex jigi ezercitat xi dritt taht din l-Ordinanza jkun konness ma' l-utilizzazzjoni ta' xi art jew xi dritt konness jew relatat magħha għal kull raguni marbuta mal-provvista, hazna jew distribuzzjoni ta' karburanti jew sorsi ohra ta' energija, jew f'konnessjoni mal provvista ta' xi servizz ta' utilita' jew servizz municipali jew progett infrastrutturali, għandu jitqies bhala konness ma' jew ancillari ghall-interess pubbliku jew utilita.";

(vi) Illi l-esponenti jirribattu li l-Intimat Kummissarju qed ihallas kumpens adegwat u gust tenut kont tac-cirkostanzi tat-titolu li bih giet esproprjata l-art in kwistjoni, liema hlas ta' kera hu iffissat ai termini tal-parametri stipulati fil-Kapitolo 88 skond ir-rati stabbiliti mill-Ufficċju tal-Valutazzjonijiet;

(vii) Illi għalhekk għar-ragunijiet hawn fuq premessi fic-cirkostanzi odjerni ma hemm ebda leżjoni ta' xi dritt fundamentali kif qed jallegaw ir-rikorrenti u fl-umli fehma tal-esponenti din l-Onorabbi Qorti ma għandiex tissostiwx d-diskrezzjoni tagħha għal dik tal-awtorita governattiva kif qed tige rikjesta li tagħmel fir-rikors odjern;

Salv eccezzjonijiet ulterjuri, jekk ikun il-kaz;

Għaldaqstant, l-esponenti jitkolli bir-rispett li din l-Onorabbi Qorti jogħgħobha tichad it-talbiet kollha kif dedotti fir-Rikors Promotur stante li c-cirkostanzi tal-kaz ma jipprezentaw l-ebda

Kopja Informali ta' Sentenza

vjolazzjoni tad-drittijiet fundamentali tar-rikorrenti ai termini tal-artikolu 37 tal-Kostituzzjoni u tal-artikolu 1 tal-Ewwel Skeda kif qed jigi allegat; bl-ispejjez kontra l-istess rikorrenti.

Rat is-sentenza tagħha tat-12 ta' Frar 2014 li biha dina l-Qorti ddecidiet billi:

1. Cahdet l-ewwel, it-tielet u r-raba talbiet;
2. Laqghet in parte t-tieni talba billi ddecidiet li t-tehid b'dominju pubbliku tal-fond in kwistjoni jilledi d-drittijiet fundamentali tar-rikorrenti bi ksur tal-Ewwel Artikolu tal-Ewwel Protokol tal-Konvenzjoni Ewropeja;
3. Irriservat li tiddeciedi dwar il-hames, is-sitt u s-seba' talbiet;

Spejjez riservati għad-decizjoni fmali;

Rat in-nota tal-intimati a fol. 175 fejn gew ezibiti stimi magħmula fuq struzzjonijiet tal-partijiet;

Rat il-verbal a fol. 127 fejn l-intimati ddikjaraw li l-binja illum isservi għal social housing u hi proprjeta tal-Lands Department;

Rat il-verbal tal-14 ta' Jannar 2015 fejn l-intimati ddikjaraw li huma jaqblu mal-valutazzjoni ex parte tal-valur lokatizzju ezibit mir-rikorrenti

Rat l-atti u n-noti ta' sottomissionijiet tal-partijiet;

Rat li r-rikors thalla għas-sentenza.

Ikkunsidrat

Illi l-kawza illum thalliet għas-sentenza fuq it-talbiet rimanenti tar-rikorrenti fir-rigward tat-talba għad-danni.

Kopja Informali ta' Sentenza

Illi I-Perit Michael Schembri ipprepara stima fuq struzzjonijiet tal-Kummissarju tal-Artijiet [Dok. A a fol. 176] datata 9 ta' Awissu 2013, fejn iffissa l-valur liberu u frank tal-fond in kwistjoni li kien mehtieg mill-Gvem ghal skop pubbliku. Hu kkunsidra l-lokalita, il-qies, l-ghamla, l-istat u l-potenzjal, l-valur tal-proprietajiet ohra vicini jew simili u hwejjeg ohra li jista' jkollhom effett fuq il-valur tal-istess fond, u wasal ghal valur ta' €45,000 (Lm19,318.50). Dan il-fond illum tneħha u minfloku nbnew appartamenti residenzjali godda.

II-Perit Alexei Pace kien ipprepara stima fuq struzzjonijiet tar-rikorrenti datata 10 ta' Awwissu 2005, u wara li ezamina l-pjanti u wasal ghal stima ta' (Lm7,500) jew €17,470.30.

Ir-rikorrent ipprezenta wkoll stima ohra, din id-darba tal-Perit William Lewis datata 15 ta' Mejju 2014. L-istima tal-perit kien ibbazata fuq il-open market value u rental value tal-post in kwistjoni, utah valur ta' €50,000 ghall-proprietà u €250 valur lokatizju fis-sena.

Illi b'verbal tal-14 ta' Jannar 2015 l-intimati ddikjaraw li huma jaqblu mal-valutazzjoni ex parte tal-valur lokatizzju ezibit mir-rikorrenti.

Illi f'kazijiet bhal dak odjern fejn jintalbu danni, il-proceduri kostituzzjonal għandhom il-ghan li jindirizzaw il-leżjoni tad-dritt fundamentali illi kemm jista' jkun ipoggu lic-cittadin f'pozizzjoni daqs li kieku dak il-ksur qatt ma sehh.

Illi kif qalet il-Qorti fil-kawza **B. Tagliaferro & Sons Ltd vs Kummissarju tal-Art et**, (Kost 31/05/2013):

Din il-Qorti tosserva li, fl-ewwel lok, id-danni materjali għandhom jinzammu distinti mid-danni morali, ghax iz-zewg kuncetti għandhom ratio legis differenti, fis-sens li, f'tal-ewwel l-iskop huwa dak li minn sofra hsara materjali jigi kumpensat b'danni bazati fuq it-telf materjali subit minnu, filwaqt li f'tal-ahhar, l-iskop huwa sabiex, min sofra ksur ta' xi dritt fundamentali tieghu jigi kumpensat għal dik il-leżjoni rrispettivament mit-telf materjali li hu jkun sofra. Għalhekk, il-fatt li r-rikorrenti għad għandhu rimedju ordinarju sabiex jigi kumpensat għat-telf materjali li sofra ma jnaqqas xejn mid-dritt tieghu li jigi kumpensat għal-leżjoni subit minnu bil-ksur tad-

Kopja Informali ta' Sentenza

drittijiet fundamentali tieghu. Apparti minnhekk, jinghad li dawn iz-zewg rimedji jistghu jikkoezistu, fis-sens li l-qrati ta' gurisdizzjoni kostituzzjonali jistghu, jekk jidhrilhom xieraq fil-kaz partikolari, jagħtu kemm danni morali kif ukoll danni reali, ghax ghalkemm dawn huma distinti, wahda ma teskludix lill-ohra (ara wkoll **Philip Grech et vs Direttur Akkomodazzjoni Socjali**, Kost 07/12/2010; **Mifsud vs Bonnici**, Kost 18/09/2009; u **Louis Apap Bologna v. Calcidon Ciantar**, Kost 24/02/2012).

Il-Qorti Kostituzzjonali fil-kawza **B & B Property vs Kummissarju tal-Artijiet**, deciza fil-9 ta' Novembru 2012 qalet li:

Illi dwar l-ghoti tal-kumpens għat-tehid ta' proprjeta in vjolazzjoni tal-Artikolu 1 tal-Ewwel Protokoll, il-gurisprudenza tal-Qorti Ewropea għad-Drittijiet Fundamentali tal-Bniedem tagħmel distinzjoni bejn il-kaz fejn l-interferenza tkun wahda legali, u l-kaz fejn din tkun illegali jew arbitrarja. Fl-ewwel kaz l-ammont ta' kumpens huwa kalkulat f'somma "reasonably related" to the value of the property and which would have been found acceptable had the State compensated the applicants, or otherwise find an appropriate, equitable basis for compensation" [Q. E. D. B Appl. 2570/94 - The Former King of Greece v. Greece deciza 28 Novembru 2002; u Appl. 58858/00[GC] Guiso-Gallisay v. Italy deciza 22 Dicembru 2009] filwaqt li fit-tieni kaz, fejn hemm "manifest unlawfulness" in the deprivation or dispossession, full restitution of losses is generally awarded." [Q. E. D. B Appl. 31107/95 - Iatridis v. Greece deciza 19 October 2002; u Appl. 1355/89 Papamichopoulos v. Greece deciza 24 ta' Gunju 1993].

Illi fil-kaz in ezami l-post gie akkwistat mill-Gvern fl-interess pubbliku għal social housing, taht titolu ta' dominju pubbliku fl-1991 skond il-ligi.

Kienu saru l-proceduri appositi. Il-Gvern kien offra kera tal-gharfien fl-ammont ta' Lm15.62 fis-sena u gie prezentat Avviz ta' Ftehim fl-1999 f'dak is-sens. Ir-rikorrenti kienu kkontestaw l-ammont offrut u l-Bord tal-Arbitragg iddecieda li l-kura ta' għarfien kellu jkun ta' Lm68. L-intimat kien appella minn dik id-deċizjoni u l-appell għadu mhux appuntat.

Illi f'dan il-kaz il-kwistjoni dwar danni materjali jew kumpens li qed jitlobu r-rikorrenti firrigward tat-tehid tal-proprieta taht titolu ta' dominju pubbliku dina l-kwistjoni għad trid tigi deciza mill-Qorti tal-Appell biex ir-rikorrenti jigu kumpensati gustament.

Kopja Informali ta' Sentenza

Dina I-Qorti ghalhekk trid hawnhekk tindirizza biss il-kumpens li haqqhom ir-rikorrenti ghall-lejzoni tad-dritt fundamentali riskontrat minn dina I-Qorti fl-ewwel sentenza tagħha.

Illi tajjeb li ssir referenza għal dak li intqal fis-sentenza ta' dina I-Qorti tat-12 ta' Frar 2014 fejn saret referenza għas-sentenza tal-Bord tal-Arbitragg fejn l-espert teknici nominati mill-Bord kienu qalu li fl-1986 l-fond kien gie stmat ai fini tad-denunzja fl-ammont ta' Lm1,000 u li skond stima tal-Perit Pace tat-2005 imqabba mir-rikorrenti l-valur tal-proprieta gie stmat fl-ammont ta' Lm7,500. L-esperti teknici minn naha tagħhom stħaw il-proprieta fl-ammont ta' Lm4,540.

Illi f'dina l-kawza l-intimati qed jaccettaw dina l-istima tal-Perit Pace li giet annessa minnhom mas-stima tal-Perit Schembri mqabba minnhom.

L-istima tal-Perit Schembri hija għall-ammont ta' Lm19,318.50. Ir-rikorrenti pprezenta stima ohra tal-Perit Lewis fl-ammont ta' Lm21,465. Issa basikament il-partijiet qed jaqblu fuq il-valur tal-fond billi d-differenza bejnithom hija minima jekk il-Qorti tikkunsidra l-istima tal-Perit Schembri u dik tal-Perit Lewis.

Issa biex tasal għal kumpens li għandhom jingħataw ir-rikorrenti, il-Qorti trid tara l-piz eccezziv li tpogga fuq ir-rikorrenti u l-isproporzjon fl-ammont ta' kera offrut lilhom.

Illi f'dan il-kaz ir-rikorrenti xehdu li qabel ma l-post ittieħed mill-intimati huma kienu taw il-post b'cens ta' Lm40 fis-sena għalhekk kienu almenu qed jipprendu li l-ammont jirdoppja skond il-ligi u mhux li jingħataw biss Lm68 mill-Bord tal-Arbitragg. Jigi rilevat ukoll li fir-rapport tal-esperti teknici quddiem il-Bord l-valur lokatizzju li kienu qed jipprendu r-rikorrenti kien ta' Lm98.56 u għalhekk il-Bord qatt ma setgha jagħti aktar milli talbu r-rikorrenti. Jigi rilevat ukoll li l-kumpens li ingħata mill-Bord gie ffissat ai termini tal-Kap. 88 u skont il-valutazzjoni solita. Illi għalhekk hemm differenza bejn dak li l-intimati offrew l-ewwel cioè Lm15.62, dak li ddecieda l-Bord, Lm68 u dak li kienu qed jitkolbu r-rikorrenti Lm80 jew Lm98.56 fis-sena.

Kopja Informali ta' Sentenza

Il-Qorti hadet ukoll in konsiderazzjoni s-segwenti:

Illi ir-rikorrenti ilhom minghajr kumpens ghat-tehid ta' dina l-proprjeta minn 1988;

Illi l-kumpens iffissat mill-esperti teknici hu marbut mal-valur tal-post f'sena partikolari, minghajr ma jittiehed in konsiderazzjoni il-cost of living increases;

Illi r-rikorrenti ma għandhomx cans li jieħdu l-post lura billi l-post huwa illum demolit u minfloku hemm appartament godda;

Illi l-kera ser jibqa' l-istess u mhux se jogħla;

Illi fil-fehma tal-Qorti r-rikorrenti għandhom jingħataw kumpens ta' €15,000 bhala kumpens għal lezjoni sofferta.

Decide

Għal dawn il-motivi l-Qorti tiddeċiedi billi tilqa' l-hames, is-sitt u s-sebgha talbiet tar-rikorrenti u tillikwida d-danni sofferti mir-rikorrenti b'konsegwenza tal-ksur tad-drittijiet tagħhom kif hawn fuq indikat fl-ammont ta' €15,000 u tikkundanna lill-intimati jħallsu lir-rikorrenti d-danni hekk likwidati; l-ispejjeż jinqasmu bin-nofs bejn il-partijiet.

< Sentenza Finali >

-----TMIEM-----